

56. సూరహ్ అల్-వాఖి'అహ్



అల్-వాఖి'అహ్ : రాసున్న సంఘటన. ఇది సంపదల సూరహ్ అని ప్రఖ్యాతి చెందింది. “దీనిని ప్రతిరోజూ రాత్రి చదివేవాడు ఎన్నడూ పస్తులుండడు.” కాని ఈ ప్రవచనం, ప్రమాణీకమైనది కాదు. (అల్పానీ). దీని పేరు మొదటి ఆయత్లో ఉంది. ఈ సమూహంలో ఇది 7వది, చివరిది. ఈ సూరాహ్‌లన్నీ దివ్యజ్ఞానం మరియు పరలోక జీవితాన్ని గురించి చర్చించాయి. ఈ సూరహ్ మక్కా మొదటి కాలానికి చెందింది. పునరుత్థానం గురించి ఇందు వివరాలున్నాయి. ఇందులో 96 ఆయతులు ఉన్నాయి.

అనంత కరుణామయుడు అపార కరుణాప్రదాత
అయిన అల్లాహ్ పేరుతో

1. * ఆ అనివార్య సంఘటన సంభవించి నపుడు,¹

2. అది సంభవించటంలో ఎలాంటి అసత్యం లేదు.

3. అది కొందరిని హీనపరుస్తుంది, మరి కొందరిని పైకెత్తుతుంది.²

4. భూమి తీవ్రకంపనంతో కంపించి నపుడు;

5. మరియు పర్వతాలు పొడిగా మార్చబడినపుడు;

6. అప్పుడు వాటి దుమ్ము నలువైపులా నిండిపోయినపుడు;

7. మరియు మీరు మూడు వర్గాలుగా విభజింపబడతారు.

8. ఇక కుడిపక్షం వారు, ఆ కుడిపక్షము

بِسْمِ اللَّهِ الرَّحْمَنِ الرَّحِيمِ

إِذَا وَقَعَتِ الْوَاقِعَةُ ۝

لَيْسَ لَوْقَعَتِهَا كَادِبٌ ۝

خَافِضَةٌ رَّافِعَةٌ ۝

إِذَا رَجَّبتِ الْأَرْضُ رَجًّا ۝

وَبُسَّتِ الْجِبَالُ بَسًّا ۝

فَكَانَتْ هَبَاءً مُتَّبَثًّا ۝

وَكُنْتُمْ أَزْوَاجًا ثَلَاثَةً ۝

فَأَصْحَابُ الْمَيْمَنَةِ ۝ مَا أَصْحَابُ الْمَيْمَنَةِ ۝

1. అనివార్య సంఘటన అంటే, అంతిమ ఘడియ, పునరుత్థానదినం.

2. అల్లాహ్ (సు.తా.) ఆజ్ఞలను అనుసరించిన వారు పైకెత్తబడతారు. వాటిని తిరస్కరించినవారు హీనపరచబడతారు.

వారు ఎంత (అదృష్టవంతులు)!¹

9. మరికొందరు వామపక్షం వారుంటారు,²
ఆ వామపక్షపు వారు ఎంత (దౌర్భాగ్యులు)!

10. మరియు (ఇహలోకంలో విశ్వాసంలో)
ముందున్న వారు (స్వర్గంలో కూడా)
ముందుంటారు.

11. అలాంటి వారు (అల్లాహ్) సాన్నిధ్యాన్ని
పొందుతారు.

12. వారు సర్వసుఖాలు గల స్వర్గవనాలలో
ఉంటారు.

13. మొదటి తరాల వారిలో నుండి చాలా
మంది;

14. మరియు తరువాత తరాలవారిలో నుండి
కొంతమంది.

15. (బంగారు) జలతారు అల్లిన ఆసనాల
మీద;

16. ఒకరికొకరు ఎదురెదురుగా, వాటిమీద
దిండ్లకు ఆనుకొని కూర్చొని ఉంటారు.³

17. వారిచుట్టు ప్రక్కలలో నిత్య బాల్యంగల
బాలురు (సేవకులు) తిరుగుతూ ఉంటారు.

18. (మధువు) ప్రవహించే చెలమల నుండి
నింపిన పాత్రలు, గిన్నెలు మరియు కప్పులతో!

19. దాని వలన వారికి తలనొప్పి గానీ
లేక మత్తు గానీ కలుగదు.

وَأَصْحَابُ الْمَشْأَمَةِ لَمَّا صُوبَ الْكُفْرَافَةُ ۝١

وَالشُّبُكُونَ الشُّبُكُونَ ۝٢

أُولَئِكَ الْمُقَرَّبُونَ ۝٣

فِي جَنَّاتٍ النَّعِيمِ ۝٤

ثَلَاثَةٌ مِنَ الْأُولَىٰ ۝٥

وَقَلِيلٌ مِنَ الْآخِرِينَ ۝٦

عَلَىٰ سُرُرٍ مَّوْضُونَةٍ ۝٧

مُتَّكِنِينَ عَلَيْهَا مَتَّعِينَ ۝٨

يَطُوفُ عَلَيْهِمْ وِلْدَانٌ مُّخَلَّدُونَ ۝٩

بِأَكْوَابٍ وَأَبَارِيقٍ وَكَأْسٍ مِّن مَّعِينٍ ۝١٠

لَّا يَصَدَّعُونَ عَنْهَا وَلَا يُزْفُونَ ۝١١

1. కుడి పక్షం వారంటే తమ కర్మఫలాలు కుడి చేతిలో ఇవ్వబడేవారు. అంటే స్వర్గానికి అర్హులైనవారు. చూడండి, 74:39.

2. వామ (ఎడమ) పక్షం వారు అంటే తమ కర్మఫలాలు ఎడమచేతిలో ఇవ్వబడిన వారు. అంటే నరకానికి అర్హులైనవారు. చూడండి, 90:19.

3. చూడండి, 15:47.

20. మరియు వారు కోరే పండ్లూ, ఫలాలు ఉంటాయి.

21. మరియు వారు ఇష్టపడే పక్షుల మాంసం.¹

22. మరియు అందమైన కన్నులు గల సుందరాంగులు ('హూరున్');

23. దాచబడిన ముత్యాలవలే!

24. ఇదంతా వారు చేస్తూ ఉండిన (సత్కార్యాలకు) ప్రతిఫలంగా!

25. అందులో వారు వ్యర్థమైన మాటలు గానీ, పాప విషయాలు గానీ వినరు.²

26. "శాంతి (సలాం) శాంతి (సలాం)!" అనే మాటలు తప్ప!³

27. మరియు కుడి పక్షం వారు, ఆ కుడి పక్షం వారు ఎంత (అదృష్టవంతులు)!

28. వారు ముళ్ళు లేని సిద్దర వృక్షాల మధ్య!⁴

29. మరియు పండ్లగెలలతో నిండిన అరటి చెట్లు,

30. మరియు వ్యాపించి ఉన్న నీడలు,⁵

31. మరియు ఎల్లప్పుడు ప్రవహించే నీరు,

وَفَاكِهَةٍ مِّمَّا يَتَخَيَّرُونَ ﴿٢٠﴾

وَلَحْمِ طَيْرٍ مِّمَّا يَشْتَهُونَ ﴿٢١﴾

وَحُورٍ عِينٍ ﴿٢٢﴾

كَأَمْثَالِ اللُّؤْلُؤِ الْمَكْنُونِ ﴿٢٣﴾

جِزَاءً بِمَا كَانُوا يَعْمَلُونَ ﴿٢٤﴾

لَا يَسْمَعُونَ فِيهَا لَغْوًا وَلَا تَأْتِيهِمْ ﴿٢٥﴾

إِلَّا قِيلًا سَلَامًا سَلَامًا ﴿٢٦﴾

وَأَصْحَابُ الْيَمِينِ ﴿٢٧﴾

فِي سِدْرٍ مَّخْضُودٍ ﴿٢٨﴾

وَطَلْحٍ مُنْقُودٍ ﴿٢٩﴾

وَوَطْلٍ مَّمْدُودٍ ﴿٣٠﴾

وَمَا تَسْكَوبُ ﴿٣١﴾

1. 'నేను నా సద్యర్థనులైన దాసుల కొరకు సిద్ధపరచి ఉంచినదాన్ని ఇంతవరకూ ఏ కన్నూ చూడలేదు, ఏ చెవీ వినలేదు మరియు ఏ మానవ హృదయం (మనస్సు) కూడా ఊహించలేదు.' (బుఖారీ, ముస్లిం, తిర్మిజీ - అబూహురైరహ్ కథనం, ఇంకా చూడండి, 32:17).

2. ప్రాపంచిక జీవితంలో పోట్లాటలు, ఏపగింపులు, అసహ్యాలు స్వంత అన్నదమ్ముల మధ్య కూడా తప్పవు. కాని స్వర్గవాసుల మధ్య ఇటువంటి వ్యర్థపు మాటలు ఎన్నడూ జరుగవు.

3. చూడండి, 19:62.

4. చూడండి, 53:14.

5. చూడండి, 4:57.

32. మరియు సమృద్ధిగా ఉన్న పండ్లు
ఫలాలు,

وَالْكَهْمَ كَثِيرَةً ۝

33. ఎడతెగ కుండా మరియు అంతం
కాకుండా (ఉండే వనాలలో);

لَا مَقْطُوعَةً وَلَا مَمْنُوعَةً ۝

34. మరియు ఎత్తైన ఆసనాల మీద
(కూర్చొని) ఉంటారు.

وَقُرُشٍ مَّرْفُوعَةٍ ۝

35. నిశ్చయంగా, మేము వారిని ప్రత్యేక
సృష్టిగా సృష్టించాము;

إِنَّا أَنْشَأْنَهُنَّ إِنشَاءً ۝

36. మరియు వారిని (నిర్మలమైన) కన్యలుగా
చేశాము;²

نَجَعَلْنَهُنَّ أَبْكَارًا ۝

37. వారు ప్రేమించే వారుగానూ, సమ
వయస్సుగల వారుగానూ (ఉంటారు);³

عُرُبًا أَتْرَابًا ۝

38. కుడి పక్షం వారి కొరకు.

لِأَصْحَابِ الْيَمِينِ ۝

39. అందులో చాలా మంది మొదటి
తరాలకు చెందిన వారుంటారు;

ثَلَاثَةٌ مِنَ الْأُولَى ۝

40. మరియు తరువాత తరాల వారిలో
నుండి కూడా చాలా మంది ఉంటారు.

وَأُثْلُكَةٌ مِنَ الْآخِرِينَ ۝

41. ఇక వామ (ఎడమ) పక్షం వారు; ఆ
వామ పక్షం వారు ఎంత (దౌర్భాగ్యులు)?

وَأَصْحَابُ الشِّمَالِ ؓ مَا أَصْحَابُ الشِّمَالِ ۝

42. వారు దహించే నరకాగ్నిలో మరియు
సలసల కాగే నీటిలో;

فِي سَمُومٍ وَجَمِيمٍ ۝

43. మరియు నల్లటి పొగ ఛాయలో
(ఉంటారు).

وَوَيْلٌ لِّلَّذِينَ يَخْمُومُونَ ۝

1. కొందరు వ్యాఖ్యాతలు: 'ఫురుషిన్'- శబ్దానికి, భార్యలు అని అర్థమిచ్చారు. మరియు 'మర్ఫూ'అతిన్' అంటే మంచి, పెద్ద స్థానాలు గలవారు అని.

2. సద్య ర్తనులైన స్త్రీలు చనిపోయినప్పుడు ఎంత వృద్ధులుగా ఉన్నా, పునరుత్థాన దినమున యవ్వన కన్యలుగా లేబబడతారు. వారు నిత్యం యవ్వన స్థితిలోనే ఉంటారు.

3. చూడండి, 38:52 మరియు 78:33.

44. అది చల్లగానూ ఉండదు మరియు ఓదార్చేది గానూ ఉండదు;

45. నిశ్చయంగా, వారు ఇంతకు ముందు చాలా భోగభాగ్యాలలో పడి ఉండిరి;

46. మరియు వారు మూర్ఖపు పట్టుతో ఘోరమైన పాపాలలో పడి ఉండిరి;

47. మరియు వారు ఇలా అనేవారు: 'ఏమీ? మేము మరణించి, మట్టిగా మరియు ఎముకలుగా మారిపోయిన తరువాత కూడా మరల బ్రతికించి లేపబడతామా?

48. "మరియు పూర్వీకులైన మా తాత ముత్తాతలు కూడానా?"

49. వారితో ఇలా అను: "నిశ్చయంగా, పూర్వీకులు మరియు తరువాత వారు కూడాను!

50. "వారందరూ ఆ నిర్ణీత రోజు, ఆ సమయమున సమావేశపరచబడతారు.

51. "అయితే నిశ్చయంగా మార్గ భ్రష్టులైన ఓ అసత్యవాదులారా!

52. "మీరు జబ్బూమ్ చెట్టును (ఫలాలను) తింటారు.¹

53. "దానితో కడుపులు నింపుకుంటారు.

54. "తరువాత, దాని మీద సలసల కాగే నీరు త్రాగుతారు.

55. "వాస్తవానికి మీరు దానిని దప్పిక గొన్న ఒంటెలవలే త్రాగుతారు."

56. తీర్పుదినం నాడు (ఈ వామ పక్షం వారికి లభించే) ఆతిథ్యం ఇదే!

لَا بَارِدٌ وَلَا كَرِيمٌ ۝

إِنَّهُمْ كَانُوا قَبْلَ ذَلِكَ مُتْرَفِينَ ۝

وَكَانُوا يُصْرَفُونَ عَلَى الْجَنَّتِ الْعَظِيمِ ۝

وَكَانُوا يَقُولُونَ هَذَا مِمَّا مَنَّا وَكُنَّا تَرَابًا وَعِظَامًا
إِنَّا لَمَبْعُوثُونَ ۝

أَوَابًاؤُنَا الْأَوَّلُونَ ۝

قُلْ إِنَّ الْأَوَّلِينَ وَالْآخِرِينَ ۝

لَجَمْعٍ مَّعْرُوفٍ ۝ إِلَىٰ مِيقَاتٍ يَوْمٍ مَّعْلُومٍ ۝

ثُمَّ إِنَّكُمْ أَيُّهَا الضَّالُّونَ الْمُكذِّبُونَ ۝

لَأَكُونَنَّ مِنْ شَجَرٍ مِنْ زُقُومٍ ۝

فَمَا لُؤُنَ مِنْهَا الْبُطُونَ ۝

فَشَرِبُونَ عَلَيْهِ مِنَ الْحَمِيمِ ۝

فَشَرِبُونَ شُرْبَ الْهَيْمِ ۝

هَذَا تَرْتُفُهُمْ يَوْمَ الدِّينِ ۝

57. మిమ్మల్ని మేమే సృష్టించాము; అయితే మీరెందుకు ఇది సత్యమని నమ్మరు?

58. ఏమీ? మీరెప్పుడైనా, మీరు విసర్జించే వీర్యబిందువును గమనించారా?

59. ఏమీ? మీరా, దానిని సృష్టించేవారు? లేక మేమా దాని సృష్టికర్తలము?

60. మేమే మీ కోసం మరణం నిర్ణయించాం మరియు మిమ్మల్ని అధిగమించేది ఏదీ లేదు;

61. మీ రూపాలను మార్చివేసి మీరు ఎరుగని (ఇతర రూపంలో) మిమ్మల్ని సృష్టించటం నుండి.

62. మరియు వాస్తవానికి మీ మొదటి సృష్టిని గురించి మీరు తెలుసుకున్నారు, అయితే మీరెందుకు గుణపాతం నేర్చుకోరు?

63. మీరు నాటే, విత్తనాలను గురించి, మీరెప్పుడైనా ఆలోచించారా?

64. మీరా వాటిని పండించేది? లేక మేమా వాటిని పండించేవారం?

65. మేము తలచుకుంటే, దానిని పొట్టుగా మార్చివేయగలం, అప్పుడు మీరు ఆశ్చర్యంలో పడిపోతారు.

66. (మీరు అనేవారు): “నిశ్చయంగా, మేము పాడైపోయాము!

67. “కాదుకాదు, మేము దరిద్రుల మయ్యాము!” అని.

68. ఏమీ? మీరు ఎప్పుడైనా మీరు త్రాగే నీటిని గురించి ఆలోచించారా?

69. మీరా దానిని మేఘాల నుండి కురిపించే

عَنْ خَلَقْتُمْ فَلَوْلَا تُصَدِّقُونَ ﴿٥٧﴾

أَفَرَأَيْتُمْ مَا تُمْنُونَ ﴿٥٨﴾

ءَأَنْتُمْ تَخْلُقُونَهَا أَمْ عَنِ الْخَلْقُونَ ﴿٥٩﴾

عَنْ قَدَرْنَا بَيْنَكُمْ الْمَوْتَ وَمَا عَنِ بَسْبُوقَيْنِ ﴿٦٠﴾

عَلَى أَنْ تُبَدِّلَ أَمْثَالَكُمْ وَتُنشِئَكُمْ فِي مَا لَا تَعْلَمُونَ ﴿٦١﴾

وَلَقَدْ عَلِمْتُمُ النَّشْأَةَ الْأُولَىٰ فَلَوْلَا تَتَذَكَّرُونَ ﴿٦٢﴾

أَفَرَأَيْتُمْ مَا تَحْرُثُونَ ﴿٦٣﴾

ءَأَنْتُمْ تَزْرَعُونَهَا أَمْ عَنِ الزَّرْعُونَ ﴿٦٤﴾

لَوْ نَشَاءُ لَجَعَلْنَاهُ حُطَامًا فَظَلِمْتُمْ نَفْسَكُمْ ﴿٦٥﴾

إِنَّا لَمَعْرُومُونَ ﴿٦٦﴾

بَلْ عَنِ مَحْرُومُونَ ﴿٦٧﴾

أَفَرَأَيْتُمُ الْمَاءَ الَّذِي تَشْرَبُونَ ﴿٦٨﴾

ءَأَنْتُمْ أَنْزَلْتُمُوهُ مِنَ الْمُزْنِ أَمْ عَنِ

వారు? లేక మేమా దానిని కురిపించేవారము?

70. మేము తలచుకుంటే దానిని ఎంతో ఉప్పుగా ఉండేలా చేసేవారము! అయినా మీరెందుకు కృతజ్ఞత చూపరు?

71. మీరు రాజేసే అగ్నిని గమనించారా?

72. దాని వృక్షాన్ని పుట్టించినవారు మీరా? లేక దానిని ఉత్పత్తి చేసినది మేమా?¹

73. మేము దానిని (నరకాగ్నిని), గుర్తు చేసేదిగా మరియు ప్రయాణీకులకు (అవసరం గలవారికి) ప్రయోజనకారిగా చేశాము.²

74. కావున సర్వోత్తముడైన నీ ప్రభువు నామాన్ని స్తుతించు. (3/4)

75. * ఇక నేను సక్షత్రాల స్థానాల (కక్ష్యల) సాక్షిగా చెబుతున్నాను.

76. మరియు నిశ్చయంగా, మీరు గమనించ గలిగితే, ఈ శపథం ఎంతో గొప్పది!

77. నిశ్చయంగా ఈ ఖుర్ఆన్ దివ్యమైనది.

78. సురక్షితమైన³ గ్రంథంలో ఉన్నది.

79. దానిని⁴ పరిశుద్ధులు తప్ప మరెవ్వరూ తాకలేరు.

80. ఇది సర్వలోకాల ప్రభువు తరపు

الْمُزْلُونَ¹⁹

لَوْ نَشَاءُ جَعَلْنَاهُ أُجَاجًا فَلَوْلَا تَشْكُرُونَ²⁰

أَفَرَأَيْتُمُ النَّارَ الَّتِي تُورُونَ²¹

ءَأَنْتُمْ أَنْشَأْتُمْ شَجَرَتَهَا أَمْ عَنِ الْمُنْتَشُونَ²²

عَنْ جَعَلْنَاهَا تَذْكُرَةً وَرَمَاحًا لِّلْمُقِيمِينَ²³

فَسَبِّحْ بِحَمْدِ رَبِّكَ الْعَظِيمِ²⁴

فَلَا أُقْسِمُ بِمَوْقِعِ النُّجُومِ²⁵

وَأِنَّهُ لَقَسَمٌ لَّو تَعْلَمُونَ عَظِيمٌ²⁶

إِنَّهُ لَقُرْآنٌ كَرِيمٌ²⁷

فِي كِتَابٍ مُّكْتَبٍ²⁸

لَّا يَسْتَأْذِنُ إِلَّا الْمَطهُرُونَ²⁹

تَنْزِيلٌ مِّن رَّبِّ الْعَالَمِينَ³⁰

1. అంటే అన్ని రకాల ఇంధనం, బొగ్గు, పెట్రోలు, మొదలైనవి చెట్ల నుంచే వస్తాయని.

2. 'హదీస్'లో మూడు వస్తువుల నుండి ఎవ్వరినీ అపకూడదని ఉంది: అవి నీరు, ఆహారం మరియు అగ్ని. (అబూ-దావూద్, సునన్ ఇబ్నె-మాజా - ఇబ్నె-కసీర్ వ్యాఖ్యానం).

3. అంటే లా'హె-మ'హ్మా'జ్.

4. దానిని అంటే లా'హె-మ'హ్మా'జ్ మరియు పరిశుద్ధులు అంటే దైవదూతలు, అని కొందరి అభిప్రాయం. మరికొందరు దానిని - అంటే - ఖుర్ఆన్, అని అన్నారు. దానిని ఆకాశంనుండి అవతరింపజేస్తున్నవారు కేవలం దైవదూతలే! సత్యతిరస్కారులు అపోహలు లేపినట్లు, పైతానులు కాదు. ఎందుకంటే వారు దానిని తాకలేరు. చూడండి, 85:21-22.

నుండి అవతరింపజేయబడింది.

81. ఏమీ? మీరు ఈ సందేశాన్ని¹ తేలికగా తీసుకుంటున్నారా?

82. మరియు (అల్లాహ్) మీకు ప్రసాదిస్తున్న జీవనోపాధికి (కృతజ్ఞత) చూపక, వాస్తవానికి ఆయనను మీరు తిరస్కరిస్తున్నారా?²

83. అయితే (చనిపోయే వాడి) ప్రాణం గొంతులోనికి వచ్చినపుడు, మీరెందుకు (ఆపలేరు)?

84. మరియు అప్పుడు మీరు (ఏమీ చేయలేక) చూస్తూ ఉండిపోతారు.

85. మరియు అప్పుడు, మేము అతనికి మీ కంటే చాలా దగ్గరలో ఉంటాము, కాని మీరు చూడలేకపోతారు.³

86. ఒకవేళ మీరు ఎవరి అదుపాజ్ఞలో లేరనుకుంటే,

87. మీరు సత్యవంతులే అయితే దానిని (అ ప్రాణాన్ని) ఎందుకు తిరిగి రప్పించుకోలేరు?

88. కాని అతడు (మరణించేవాడు), (అల్లాహ్) సాన్నిధ్యాన్ని పొందినవాడైతే!⁴

89. అతని కొరకు సుఖసంతోషాలు మరియు తృప్తి మరియు పరమానంద కరమైన స్వర్గవనం ఉంటాయి.

أَفَبِمَا نَحْنُ بِمُرْسِلِيهَا مُتْمِدِّدِينَ ۝١

وَيَجْعَلُونَ رِزْقَكُمْ أَنْتُمْ تُكْفِرُونَ ۝٢

فَلَوْلَا إِذَا بَلَغَتِ الْحُلُقُومَ ۝٣

وَأَنْتُمْ حِينِيذٍ تَنْظُرُونَ ۝٤

وَعَنْ أَقْرَبُ إِلَيْهِ مِنْكُمْ وَلَكِنْ لَا تُبْصِرُونَ ۝٥

فَلَوْلَا إِنْ كُنْتُمْ غَيْرَ مَدِينِينَ ۝٦

تَرْجِعُونَهَا إِنْ كُنْتُمْ صَادِقِينَ ۝٧

فَأَمَّا إِنْ كَانَ مِنَ الْمُقَرَّبِينَ ۝٨

فَرَوْحٌ وَرَيْحَانٌ وَجَنَّتْ نَعِيمٌ ۝٩

1. సందేశమంటే ఇక్కడ ఖుర్ఆన్ అని హదీస్ లో పేర్కొనబడింది.

2. వైది ఇబ్నె-కసీర్ తాత్పర్యం. ము'హమ్మద్ జూనాగధి గారి తాత్పర్యం ఈ విధంగా ఉంది: 'మరియు మీరు తిరస్కరిస్తూ ఉండటమే మీ జీవనోపాధిగా చేసుకుంటున్నారా?'

3. ఇక్కడ కొందరు అల్లాహ్ (సు.తా.) తన జ్ఞానంతో మీ దగ్గరలో ఉన్నాడనీ, మరికొందరు ఇక్కడ దీని భావం ప్రాణం తీసే దైవదూతలనీ వ్యాఖ్యానించారు.

4. సూరహ్ మొదట్లో పేర్కొన్న మూడు రకాల వారిలో వీరు మొదటి రకానికి చెందినవారు.

90. మరియు ఎవడైతే కుడిపక్షం వారికి చెందిన వాడైతే!¹

91. అతనితో: “నీకు శాంతి కలుగుగాక (సలాం)! నీవు కుడిపక్షంవారిలో చేరావు.” (అని ఆనబడుతుంది).

92. మరియు ఎవడైతే, అసత్యవాదులు, మార్గభ్రష్టులైన వారిలో చేరుతాడో!²

93. అతని ఆతిథ్యానికి సలసల కాగే నీరు ఉంటుంది.

94. మరియు భగభగమండే నరకాగ్ని ఉంటుంది.

95. నిశ్చయంగా, ఇది రూఢి అయిన నమ్మదగిన సత్యం!

96. కావున సర్వోత్తముడైన నీ ప్రభువు పేరును స్తుతించు.³

وَأَمَّا إِنْ كَانَ مِنْ أَصْحَابِ الْيَمِينِ ۝

فَسَلِّمْ لَكَ مِنْ أَصْحَابِ الْيَمِينِ ۝

وَأَمَّا إِنْ كَانَ مِنَ الْمُكَذِّبِينَ الضَّالِّينَ ۝

فَنُزُلٌ مِنْ حَمِيمٍ ۝

وَصَلِيَةٌ جَاجِيَةٍ ۝

إِنَّ هَذَا لَهُوَ حَقُّ الْيَقِينِ ۝

فَسَبِّحْ بِاسْمِ رَبِّكَ الْعَظِيمِ ۝

1. వీరు రెండవ రకానికి చెందిన వారు.

2. వీరు మూడవరకానికి చెందినవారు. వీరు అన్'హాబ్ అల్-మష్ అమ అని, ఈ సూరహ్ మొదట్లో పేర్కొనబడ్డారు.

3. 'హదీస్'లో వచ్చింది: రెండు పదాలు అల్లాహ్(సు.తా.)కు ఎంతో ప్రിയమైనవి. ఉచ్చరించటానికి సులభమైనవి మరియు ప్రతిఫలం రీత్యా బరువైనవి. “సుబ్హా నల్లాహి వ బి'హమ్ ది హీ, సుబ్హానల్లాహిల్ 'అ'జీమ్!” ('స'హీ'హ్ బు'ఖారీ, 'స'హీ'హ్ ముస్లిం).